



Еўропу будзем
разам тут!

ГАСЦІНЕЦ

№ 5(39), ЧЭРВЕНЬ 2005 ГОДА

З кожным годам у
Гарадоцкім раёне
пам'янаецца
колькасць навучальных устаноў.
Пра гэта і другія
навіны нашага
жыцця чытайце на

➤ СТАР. 2

ШЧАСЛІВЫЯ ПРАДПРЫМАЛЬНІКІ!

Менавіта пра гэта думалася недасведчанаму чалавеку, які слухаў дзяржаўныя СМІ пасля выдання указа №285 "Аб некаторых мерах дзеля рэгулявання прадпрымальніцкай дзейнасці" ад 18 чэрвеня. На розныя галасы розныя дыктары апавядалі пра шчаслівую долю, якая чакае беларускіх прадпрымальнікаў пасля увядзення дадзенага указа ў дзеянне. Прадпрымальнікам не трэба будзе плаціць падатак на дабаўленую вартасць да 31 студзеня 2006 г. Арэндная плата памяншаецца ў 2-3 разы. Не трэба весці складаную дакументацыю. Заплаці фіксаваны падатак у трайным памеры і працу шчасліва.

Да усёй гэтай рэкламнай кампаніі адразу пачало развівацца пачуццё недаверу. Не можа сённяшняя беларуская ўлада станоўча адносіцца да прадпрымальніка, які працуе ў альтэрнатыўным кірунку да дзяржаўнага эканамічнага курсу – рынковага сацыялізму. Ды і ў памяці засталіся словы кіраўніка пра тое, што ў 2006 годзе ён пацісне руку апошняму прадпрымальніку. І хоць гэта, канешне, эмацыйнае выказванне,

але пэўная доля праўды ў ім прысутнічае.

І разрэкламаваны указ у пэўнай ступені накіраваны на тое, каб гэтае выказванне спраўдзілася. Калі спраўдзіцца не да 2006 года ў поўным аб'ёме, то шэрагі прадпрымальнікаў павінны паменшыцца за гэты час істотна. Па-першае, ласка ўладаў заключаецца ў тым, што падатковы прэс па фіксаванай цане павялічыцца ў тры разы з раней існаваўшым. Па-другое, штрафныя санкцыі за парушэнні таксама істотна павялічаны і пачынаюцца з мінімальнага ўзроўня ў 30 базавых мінімальнага велічыні і сягаюць да 100 базавых. Па-трэцяе, праблема падатку на дабаўленую вартасць не знята, а адкладзена да 2007 года. Па-чацвёртае, трэба весці рух усіх наяўных тавараў і не дапускаць пры гэтым памылак. Па-пятае, уводзіцца абмежаванне на валодання чатырма аб'ектамі, але пакуль невядома, што гэта такое – адзін шапік, адзін склад і два аўтамабілі ці штосьці іншае. Па-шостае, падаткі складаюць да 78% кошту тавара, а нацэнку афіцыйна ў прыватнай краме

магчыма рабіць на 30%.

Вось і радуецца ад гэтых дабротаў беларускія прадпрымальнікі! Як пажартавалі браней – павадок зрабілі карацей, а міску з ежай адсуналі далей. І рост цэнаў на тавары для аплаты ўзрослых падаткаў ляжа на кішэню пакупнікоў. І сбыт тавараў паменшыцца – асабліва ў правінцыі, дзе не такія накручаныя заробкі, як у сталіцы. Але гэта ўжо іншая гісторыя за межамі рэкламнай кампаніі аб дабраце ўладаў да прадпрымальнікаў.

Выратаваць прадпрымальнікаў маглі б іх арганізаванасць і разуменне таго, што яны павінны выплываць сваіх прадстаўнікоў у прадстаўнічыя органы, мясцовыя Саветы для адстойвання права на цывілізаваныя ўмовы працы. Пакуль, на жаль, у асяроддзі сярэдняга класу пераважае эгаізм і сквапнасць, што амаль не пакідае надзею на змену да лепшага. Калі б улада стварыла нармальныя ўмовы прадпрымальніцкай дзейнасці пры якіх пры якіх сярэдні клас быў бы упэўнены ў будучыні.

Леанід Гаравы

Як сьведчаць лекар, падчас галадавання арганізм знаходзіцца ў стане фізіялягічнага адпачынку. Паколькі ежа ў арганізм не паступае, дык спыняецца перыстальтыка кішэчніка.

➤ СТАР. 3

Изменение юридического адреса вынуждает региональные структуры вносить изменения в документы, поданные в местные учреждения юстиции. Практика показывает, что даже в мелочах низовые структуры партий и общественных объединений не всегда могут договориться с работниками исполкомов.

➤ СТАР. 4

ІНТЭРНЭТ-НАВІНЫ

Працягвае удасканальвацца сайт <http://www.hascinieci.org> актывістаў НДА паўночна-усходняй часткі Віцебшчыны. За апошні месяц зроблены удасканаленні дызайна сайту, а таксама значна лягчэй стала трапляць на навіны з нашых раёнаў — Віцебскага, Гарадоцкага, Бешанковіцкага, Шумілінскага. Адначасова з гэтым з'явіўся інфар-

мер аб прагнозе надвор'я на усходні рэгіён Віцебшчыны. Таксама павялічылася колькасць іконак партнёрскіх сайтаў з якіх магчыма атрымаць праўдзівую інфармацыю.

Важнай часткай працы над сайтам стала павелічэнне частаты апытання наведвальнікаў сайта. За чэрвень такіх апытанняў зроблена два і вынікі іх прадстаўлены вашай увазе.

Як Вы ставіцеся да галадоўкі адлічаных палітычных матывах з навучальных устаноў у г. Жодзіна?

Падтрымліваю і ўхваляю 81,48%

Мяне гэта не хвалюе 0%

Упершыню чую 0%

Гэта нічога не дасць 18,52%

Як Вы ставіцеся да прысудаў А. Клімаву, П. Севярынецу і М. Статкевічу - па 1,5-2 гады хіміі?

Гэта палітычны заказ улады 100%

Не трэба парушаць існуючае заканадаўства... 0%

Суд праявіў гуманізм 0%

Нічога пра гэта не ведаю 0%

● Наша жыццё

ШКОЛ СТАНОВІЦЦА ЎСЁ МЕНЕЙ

З кожным годам у Гарадоцкім раёне. Калі першай закрытай у XXI стагоддзі была Канчанскай базавая школа, што мясцілася ў некалькіх драўляных будынках пабудаваных больш 70 гадоў назад, то было зразумела — яшчэ пару год і яна рухне. Але пасля гэтага сталі зачыняцца школы ў тыпавых будынках — Хмяльніцкая БШ, Газьбіноская

БШ. Пры гэтым новы двухпавярховы будынак Газьбінскай БШ не справіў і сваё дзесяцігоддзе і яго вымушаны былі пакінуць дзеці, якіх засталася толькі 25.

І вось напрыканцы мая настаўнікам Обальскай БШ таксама абвясцілі, што закрываецца школа. Па тэмпях закрыцця школ наш раён, мусіць, лідэр у краіне.

КОЛЬКАСЦЬ АГРАПРАДПРЫЕМСТВАЎ СКАРАЧАЕЦЦА

І гэта дазваляе адразу зменшыць колькасць стратных прадпрыемстваў. Калі ў 90-х гадах на Гарадоччыне было 32 калгасы і саўгасы, то зараз засталася толькі 14. Былыя калгасы і саўгасы становяцца аддзяленнямі супераграарганізацый. Сярод іх вылучаецца ААТ "Гарадоцкі райаграснаб", або як раней называлі райсельгастэхніка. Далучаныя да яе шэсць калгасаў і саўгасаў ўжо ніколі не дадуць сумную статыстыку б стратных прадпрыемстваў, а могуць даць толькі адно стратнае прадпрыемства, якое ахоплівае амаль чвэрць раёна. Пакуль пры дзяржаўнай падтрымцы справы ў аграснабе ідуць добра — ёсць рост вырабу малака, зерня і адпаведна сваечасова выплачваецца зарплата.

ПАСТУПІЛА Ў ПРАДАЖУ КНІГА "ПАМЯЦЬ"

Гарадоцкага раёну, якая стала адной з апошніх у гістарычнай серыі выданняў "Памяць". Серыя была распачата амаль дваццаць гадоў назад і вось — ў 2005 годзе фінішуе. У гэтым значная заслуга Садоўскай Святланы, супрацоўніцы Гарадоцкага краязнаўчага музея, якая

прывяціла ёй амаль ўсё апошняе дзесяцігоддзе.

І калі першыя асобнікі кнігі на шэрым рынку магчыма было набыць за 25 000 рублёў і пры гэтым вялася гаворка пра кошт у 45 000 рублёў, то праз тры месяцы пасля прэзентацыі кнігі ў крамах каштуе каля 15 000 рублёў.

БОЛЬШ МАГЧЫМАСЦЕЙ СТАЦЬ МАБІЛЬНЫМІ

прадстаўляецца для жыхароў Гарадка і раёна. Імклівае распаўсюджанне мабільнай сувязі па краіне адбываецца дзякуючы сетцы устойлівага прыёму мабільнай сувязі і пашырэння дылерскай сетцы апэратараў "Velcom" і МТС. І калі яшчэ восенню 2003 года ў Гарадку з'явілася прадстаўніцтва МТС, то "Velcom" у раёне не прысутнічаў. Гэта прывяло да значнай перавагі абанентаў МТС — дзесьці да прапорцыі 1 да 10. І вось нарэшце ІП В. Пісарык адкрыў дылерскі пункт сеткі "Velcom". Час "Velcom" страціў, як і значную частку рынку у раёне, але магчымасцей стаць мабільнымі ў гарадчан дабавілася.

НОВАЕ КАФЭ "ЮНА"

распачала сваю працу каля аўтастанцыі г. Гарадка. Атрыманае ў прыватную ўласнасць былое памяшканне райбыткамбіната ІП С. Клац адрамантаваў у сучасным стылі. І зараз для спажываўцаў працуе не толькі магазін,

пункт тэрміновага рамонт абутку, але і пункт харчавання "Юна". Ад былых кафэ сістэмы грамадскага харчавання кафэ выдзяляецца сучасным дызайнам і прыстойнымі цэнамі гандлёвага асарты-мента.

ПРОДАЖ ПРАДУКТАЎ ХАРЧАВАННЯ ТОЛЬКІ Ў РАЛЕТАХ

адбываецца з 1 чэрвеня на Гарадоцкім рынку. З сярэдзіны траўня прыпынілі сваю працу адкрытыя кропкі гандлю прадуктамі харчавання і на іх месцы паўстала 8 новых ралетаў для гандлю прадуктамі харчавання. Гэта безумоўна

паляпшае санітарныя умовы гандлю і робіць яго больш цывілізаваным і якасным. Але ўсё гэта адбываецца пры кантролю сістэмы райспажыўсаюза, які застаецца манапалістам тэрыторыі прыватнага гандлю.

АСФАЛЬТАВАННЕ ВУЛІЦ

аднавілася ў Гарадку пасля перапынку за апошнюю чвэрць стагоддзя. З пачатку 80-х гадоў у Гарадку амаль не праводзілася асфальтавання вуліц. І вось у 2005 годзе спачатку заасфальтавалі вул. Новую, а зараз да гэтага працэсу далучылі вуліцы каля мікрараёна Гагарына. Заасфальтавалі пачатак вуліц Чкалава і Галіцкага, а таксама праезд паміж імі. Гэта добрая справа. Але, як адзначалі яшчэ ў час першых касмічных палётаў — палет аднаго касмічнага карабля каштуе асфальтавання ўсіх вуліц у Беларусі. І вось, калі не лятаем у космас, то знаходзім магчымасць асфальтаваць дарогі.

ГАЗІФІКАЦЫЮ РОБІМ САМІ

Менавіта да гэтага прымусіла жыццё жыхароў па вул. Чкалава, якія жадалі убачыць цэнтралізаваны газ у сваіх кватэрах. Жыхарам прыйшлося самастойна вырашаць усе пытанні газіфікацыі: ад праектавання да пракладцы і падключэння газу да сваіх дамоў. У гэтым праек-

це удзельнічае пакуль 8 жыхароў і на кожнага прыходзіцца каля палутара мільёна рублёў на газіфікацыю свайго дому. Праект ажыццяўляецца ўжо на працягу тыдня і пакуль ад яго пакутваюць астатнія жыхары вул. Чкалава рух па якой амаль прыпынены ў сувязі з землянымі працамі.

РАСІЯ ЗАПРАШАЕ

На будаўніцтва сваёй сталіцы і яе ваколіц. Пра гэта сведчаць рэкламныя аб'явы ў пяці кропках Гарадка — ад акраін і да цэнтру. Заробак ад 300 да 500 дал. ЗША безумоўна вышэй, чым у беларускай правінцыі. Але ўжо большасць працавітых беларусаў даўно працуюць на будоўлях расійскай сталіцы і яе ваколіц.

Пры гэтым нашы будаўнікі амаль безбаронныя перад расійскім заканадаўствам і вымушаны пастаянна рызыкаваць вяртаючыся на Радзіму. Існуюць дзесяткі гісторый, калі гарадчане былі абрабаваны расейскай міліцыяй пры вяртанні на радзіму. Таму і існуе попыт на беларускіх гасцэрбайтэраў у саюзнай дзяржаве.

КОЛАДЗЁН

Першы месяц лета прайшоў пад знакам працягу рэпрэсій уладаў супраць іншадумства на Беларусі.

Па-першае, улады працягвалі ціск на палітычныя партыі праз патрабаванне юрыдычных адрэсаў партыйных структур на офісах. Гэта квазі-прававы крок Мініюста да палітычных партый з'яўляецца доўгатэрмінова прапрацаванай аперацыяй па знішчэнню палітычных апанентаў. Якая прадпрымальная структура прадаставіць памяшканне для апазіцыйнай структуры, калі адразу магчыма апынуцца пад шквалам разаральных прававерак? Колькі будзе каштаваць арэнда для мясцовай суполкі невялікага офісу? Не меней 25 000 рублёў у месяц. Гэта ціск вядзе да масавай ліквідацыі афіцыйнага статуса дэмакратычнай апазіцыі.

Па-другое, прайшоў чарговы судовы працэс супраць адзінай штодзеннай апазіцый-

най газеты Беларусі «Народнай волі». Псеўда-апазіцыянер Гайдукевіч выставіў зыск да газеты ў памеры 200 млн. рублёў. дзеля абароны гонару і атрымання маральнай кампенсацыі. Сума ў дзесяткі разоў вышэй кампенсацыі сем'ям дзяцей якія загінулі ў даўцы на станцыі «Няміга». І пры нашым справядлівым судзе атрымаў 100 млн. кампенсацыі. Для суцэшэння.

Па-трэцяе, улады пачалі жорсткі пераслед усіх іншадумцаў на Беларусі, якія маюць намер правесці сходы па абранню дэлегатаў на Кангрэс па абранню адзінага кандыдата ад апазіцыі на выбарах 2006 г. Пры гэтым ахвярамі пераследу становяцца самыя актыўныя грамадзяне Беларусі: ў Гомелі – супрацоўнік музея, дэпутат гарсавету Юрась Глушакоў, ў Жлобіне – камуніст, намеснік начальніка цэху металургічнага заводу Валерый Рыбчанка, у Віцебску актывіст незарэгістраванага «Маладога Фронту» Яніс Чучман.

Асобнай падзеяй чэрвеня стаіць шматдзённая галадоўка Сяргея Скрабца, былога дэпутата Палаты, кіраўніка апазіцыйнай групы «Рэспубліка». Галадоўка распачата з 15 мая, з першага дня затрымання Скрабца ў Берасце. Такое адчуванне, што уладам мала аказалася матэрыялу пра 200 млн. даляраў, якія быццам везліся праз мяжу для Скрабца і вырашаны канчаткова засудзіць апазіцыйнага палітыка. Але мужнасць дэпутата можа прывесці да першай смяротнай галадоўкі на Беларусі.

У чэрвені беларускія прадпрымальнікі атрымалі рашэнні уладаў па вырашэнню праблемы падатка на дабаўленую вартасць. Пры салодкіх каментарыях уладаў у выніку такой дапамогі правінцыйныя прадпрымальнікі павінны плаціць амаль у два разы больш падаткаў. Але пра гэта ўжо асабліва гаворка.

Л. Гаравы.

ДЗЕНЬ 41-Ы: СЯРГЕЙ СКРАБЕЦ НЕ СПЫНЯЕ ГАЛАДОЎКІ ЗА КРАТАМІ

24 чэрвеня інфармацыю пра стан здароўя Сяргея Скрабца нечакана пераказаў вядомы адвакат і праваабаронца Гары Паганяйла. Ён спаслаўся на добра вядомыя яму крыніцы і распавёў пра тое, што робіць апошнім часам у следчым ізалятары былы дэпутат:

(Паганяйла:) «Канечне, ён працягвае галадаваць. Але ён не хацеў бы цяпер афішаваць гэтага, дзеля таго, каб не нанеўці траўмы бацькам. Аднак для таго, каб запрацавала перыстальтыка (а Скрабец вельмі дасведчаны галадоўнік), ён зрабіў на некалькі дзён перапынак. Сапраўды, каб прымусіць запрацаваць перыстальтыку, ён пачаў ужываць сокі. І ўсё. А потым ён зноў вернецца да галадавання з ужываннем выключна вады, для таго, каб працягнуць гэтую акцыю. Сама ідэя спыніць галадаванне ім не ўспрымаецца».

Як сьведчаць лекар, падчас галадавання арганізм знаходзіцца ў стане фізіялагічнага адпачынку. Паколькі ежа ў арганізм не паступае, дык спыняецца перыстальтыка кішэчніка.

Фактычна тое ж самае мне распавёў сёння і адвакат Скрабца Міхаіл Хоміч, які наведаў яго ў камэры следчага ізалятара ўвечары 24 чэрвеня:

(Хоміч:) «Чырвань нейкая. Схуднеў з твару. Вусны чырвоныя, пакусаныя... Зрэшты, я магу сказаць, што ён прытрымліваецца сваёй сыстэмы галадавання».

Сёння стала вядомым імя новага следчага, які пачаў весці справу Сяргея Скрабца. Ім стаў следчы ў асабліва важных справах рэспубліканскай пракуратуры Вячаслаў Цераховіч. Малодшы брат экс-парлямэнтара Аляксандар гаворыць, што ён ведае гэтага супрацоўніка праваа-

хоўных органаў:

(Скрабец:) «Ён даўно ўжо займаецца гэтай справай, гады тры».

(Карэспандэнт:) «Маецца на ўвазе справа «БелБабаеўскага»?»

(Скрабец:) «Так, гэтая крымінальная справа застаецца».

Нагадаю, што ў красавіку 2003 году супраць Сяргея Скрабца завялі першую справу — тады яго абвінавачалі ў выманьванні крэдытаў у дзяржавы ў той час, калі ён узначальваў Гандлёвы дом «БелБабаеўскі». Паводле намесніка генэральнага пракурора Беларусі Мікалая Купрыянава, абедзве крымінальныя справы цяпер аб'яднаныя ў адну. А бярэццейскі следчы Андрэй Ліванаў, паводле ягоных словаў, цяпер будзе займацца выключна той часткай, якая тычыцца другога абвінавачвання — падрыхтоўка да злачынства і хабарніцтва.

Уладзімер Глод,
Менск.

ЗВОЛЬНЕНЫ ЛІДЭР КАМУНІСТАЎ ЖЛОБІНУ

Дырэкцыя Беларускага металургічнага заводу звольніла з працы намесніка начальніка цэха, старшыню Жлобінскай раённай арганізацыі Партыі камуністаў Беларускай Валера Рыбчанку. Пакуль актывіст у судзе аспрэчваў папярэднія вымовы адміністрацыі, выйшаў загад пра ягонае звальненне.

У загадзе на звальненне Валера Рыбчанкі, падпісаным выканаўцам абавязкаў генэральнага дырэктара Віктарам Матчкіным, сказана, што звальняецца ён за сыстэматычнае невыкананне без паважных прычынаў абавязкаў, ускладзеных працоўнай дамовай.

(Рыбчанка:) «Дырэкцыя давяршыла пачатак, каб пазбавіцца ад мяне як актывіста Партыі камуністаў Беларускай. І зрабіла гэта даволі хутка, усяго за паўдня. Дамагаецца паказаць астатнім: вось што мы робім зь любым актывістам, любым іншадумцам».

Сам Валер Рыбчанка збіраецца ў судах аспрэчваць свае пакаранні і звальненне.

У ОППОЗИЦИИ НАЧАЛИСЬ КРИТИЧЕСКИЕ ДНИ

Продлиться они могут до президентских выборов, а результат вполне прогнозируем — вместо противостоящих режиму партий и общественных объединений на политической сцене Беларуси должно остаться лишь воспоминание.

Сразу после прошлогоднего референдума Министерство юстиции разослало всем партиям и общественным объединениям письмо «О юридических адресах», в котором информировало получателей о необходимости изменить юридические адреса организационных структур, которые размещаются в квартирах. Срок на выполнение поручения был дан до 1 февраля.

Во-первых, снимать офис — дорогое удовольствие. Как высказался лидер Либерально-демократической партии **Сергей Гайдукевич**, «нужно быть Рокфеллером, чтобы содержать все региональные объединения в офисах».

Во-вторых, изменение юридического адреса вынуждает региональные структуры вносить изменения в документы, поданные в местные учреждения юстиции. Практика показывает, что даже в мелочах низовые структуры партий и общественных объединений не всегда могут договориться с работниками исполкомов.

В общем, почти все оппозиционеры оттягивали решение «квартирного вопроса», как могли. Однако 1 февраля наступило неизбежно, и все разговоры о правовых и практических аспектах смены адреса разбились о вполне понятные устремления властей. Тем не менее в феврале Минюст продлил срок выполнения политическими партиями и общественными объединениями требования касательно юридических адресов. Очередной «день икс» наступил в минувшую среду, 1 июня. Отсрочка, вероятно, была обусловлена желанием Минюста соблюсти приличия в отношениях с партиями и НГО. Теперь срок истек, и милостей от Минюста больше ждать не стоит. «Времени было достаточно. Теперь необходимо поставить точку в этом вопросе. Структуры, не выполнившие необходимую процедуру перерегистрации, будут сниматься с учета», — заявил на пресс-конференции 1 июня министр юстиции **Виктор Голованов**.

Сами партии к этому дню подо-

шли по-разному. Те из них, которые не нашли возможности получить офисное помещение, начали разрушаться в судебном порядке. Например, в последние дни мая Верховный суд принял решение об упразднении двух районных структур Партии БНФ в Гродно. Основанием для ликвидации стало нахождение юридических адресов ячеек в жилом фонде.

Объединенная гражданская партия сама пошла на частичную ликвидацию своих низовых структур и сняла с учета порядка 15 своих региональных организаций. «Если даже мы ликвидируем свои структуры в регионах, наши активисты, которые проживают на данных территориях, вне партии не остаются. В соответствии с уставом партии мы прикрепляем этих людей к ближайшим региональным структурам», — сообщил зампреда ОГП **Сергей Альфер**.

Лидер партии **Анатолий Лебедько** необходимость ликвидации своих структур в регионах расценивает как кампанию репрессий накануне президентских выборов, которую начинает власть в отношении оппозиции: «Безусловно, фактическая ликвидация оргструктур снижает наши возможности как политической структуры в контексте избирательных кампаний (партии, у которых нет зарегистрированной структуры на местах, не смогут выдвигать на данной территории своих кандидатов в депутаты в ходе парламентских и местных выборов. — Д.В.). Но мы реалисты и понимаем, в какой живем стране. Власть желает любыми способами свести влияние партий внутри страны к нулю».

В целом большинство белорусских партий в отведенный им период, как и ОГП, частично ликвидировало низовые структуры, а затем пыталось присоединять людские ресурсы исчезнувших организаций к тем, которые имеют офисные помещения.

Ситуация с неправительственными организациями отличается

ненамного.

— Сегодня спокойно себя в Беларуси могут чувствовать те общественные объединения, которые практически не касаются политических вопросов, заявляют о своей прогосударственной позиции, — говорит **Елена Тонкачева**, возглавлявшая ликвидированное ОО «Независимое общество правовых исследований». — Оказывать давление на общественные объединения системно начали в 1999 году. Тогда Минюстом специально была проведена перерегистрация общественных объединений с целью «навести порядок» в третьем секторе. Это произошло за полтора года до парламентских выборов. В 2003 году, опять-таки за год до начала электорального процесса, было ликвидировано порядка 50 общественных организаций. Сегодня, за год до президентских выборов, мы видим вмешательство в процесс деятельности общественных объединений. Третий сектор стараются отвлечь от профессиональной деятельности и заставить решать «квартирный вопрос».

По словам Е.Тонкачевой, «в последние полгода ряд видных общественных объединений, таких как Белорусский Хельсинкский комитет, Белорусская организация трудящихся женщин, был вынужден пойти на ликвидацию своих низовых структур. А что делать? Не снимешь свою региональную структуру с учета в управлении юстиции самостоятельно — это сделают за тебя, а общественной организации за неповоротливость выпишут еще и предупреждение».

Отвечая 1 июня в ходе пресс-конференции на вопрос корреспондента «БДГ», **Виктор Голованов** сообщил, что до 6 июня управления юстиции на местах должны снять с учета региональные структуры общественных объединений и политических партий, которые все еще располагаются в квартирах. Кто не разбежался, Минюст не виноват.

Дмитрий ВОЛКОВ, «Белорусская деловая газета».

«КАЛІ ІХ ВЫКЛІКАЛІ ДА ДЫРЭКТАРА ТРЭЦІ РАЗ, ДЗЕЦІ ПАЧАЛІ АДМАЎЛЯЦЦА АД СВАІХ ПОДПІСАЎ»

Ганна Соусь, Менск. У Менскім гаспадарчым судзе адбыліся перадсудовыя гутаркі рэдактара «Народнай Волі» з прадстаўнікамі салігорскага прадпрыемства «Беларуськалій» і горна-хімічнага тэхнікуму Салігорску. Гэтыя ўстановы праз суд абараняюць сваю дзелаваю рэпутацыю ў сувязі з тым, што ў «Народнай Волі» пад зваротам руху «Воля народу» былі надрукаваныя подпісы іх работнікаў і навучэнцаў.

З Салігорску ў Менскі гаспадарчы суд прыбылі прадстаўніца «Беларуськалій» і дырэктар горна-хімічнага тэхнікуму Салігорску разам з адвакатам. Усе яны адмовіліся патлумачыць для Радыё Свабода сутнасьць сваіх прэтэнзіяў да «Народнай Волі». У салігорскім тэхнікуме пад зваротам руху «Воля народу» падпісаліся 37 студэнтаў, і большасьць зь іх потым адмовіліся ад сваіх подпісаў альбо казалі, што ня ставілі іх. Вось што распавёў Радыё Свабода студэнт тэхнікуму Уладзімер Лемяш, які зьбіраў подпісы:

(Лемеш:) «Калі я зьбіраў подпісы, мне гаварылі, што яны нідзе друкавацца ня будуць, што гэта будзе піяр-ак-

цыя. Пры мне падпісаліся чалавек дзевятнаццаць. Ліст з подпісамі быў у іншых групах. Калі пачалося разьбіральніцтва, дзеці спачатку трымаліся. Пасьля трэцяга разу, калі іх выклікалі да дырэктара, яны пачалі адмаўляцца. Іх сабралі ў адну групу, далі лісты, дзе ўсё загадзя было напісана, і яны пад гэтым падпісаліся».

Як паведаміў Радыё Свабода галоўны рэдактар «Народнай Волі» Іосіф Сярэдзіч, у часе перадсудовай гутаркі бакі імкнуліся знайсці кампраміс. Днямі ў «Народнай Волі» будзе надрукаваны артыкул, у якім будуць выкладзеныя пазыцыі кіраўніцтва тэхнікуму і самой рэдакцыі, і на гэтым канфлікт можа быць вы-

чарпаны. Што да судовых прэтэнзіяў прадпрыемства «Беларуськалій», то, паводле Сярэдзіча, канфлікт, верагодна, можа быць вырашаны аналягічным чынам, і справа ня дойдзе да суду.

Калі пазовы «Беларуськалій» і салігорскага тэхнікуму былі без матэрыяльных патрабаваньняў, то чацьвёра супрацоўнікаў «Беларуськалій» патрабуюць ад «Народнай Волі» кожны 50 мільёнаў рублёў. І заўтра ў Ленінскім судзе пачнецца судовое разьбіральніцтва гэтых пазоваў. А 9 чэрвеня суд пачне разглядаць аналягічныя пазовы чатырох жыхароў Клецку, кожны зь якіх хоча атрымаць ад «Народнай Волі» 5 мільёнаў рублёў.

АЛЯКСАНДАР КАЗУЛІН ПАПРАСІЎ ПРАБАЧЭНЬНЯ Ў СЯБРАЎ СТВОРАНАГА ІМ РУХУ «ВОЛЯ НАРОДУ»

Уладзімер Глод, Менск. Патэнцыйны кандыдат у прэзыдэнты Беларусі перапрасіў прабачэньня ў сваім артыкуле, які надрукаваны ў сёньняшнім нумары газэты «Народная Воля».

Аляксандар Казулін называе асноўныя прычыны, якія прывялі да памылак і, паводле ягоных словаў, падштурхнулі яго ў хітра расставленую пастку. Па-першае, вялікі страх жыхароў Беларусі, з-за якога некаторыя падпісанты звароту ў падтрымку руху «Воля народу» наўмысна скажалі свае прозьвішчы, ставілі несапраўдныя ініцыялы. Да гэтага дадаецца і моцны ціск на тых, чые прозьвішчы былі надрукаваныя. Некаторыя асобы ня вытрымалі і заявілі, што яны сваіх подпісаў пад зваротам ня ставілі. Яшчэ адна прычына, якую называе

спадар Казулін, нядобрасумленнасьць некаторых зборшчыкаў подпісаў, якія падкінулі ў сьпіс долю «мёртвых душаў». І, нарэшце, як сьцьвярджае спадар Казулін, высьветлілася, што сярод зборшчыкаў подпісаў створанага руху апынуліся і прафэсійныя правакатары.

Палітолягі падкрэсьліваюць: прызнаньне ўласных памылак ня ёсьць характэрнай рысай беларускіх палітыкаў — як афіцыйных, так і апазыцыйных. І таму ўчынак Аляксандра Казуліна выразна адрозьніваецца ад іншых. Як ягоныя прабачэньні могуць паўп-

лываць на імідж спадара Казуліна? Журналіст і палітоляг Аляксандар Класкоўскі лічыць, што гэтае пытаньне ня простае:

(Класкоўскі:) «З аднаго боку, гэты жэст сапраўды выглядае высакародным. Аднак, насамрэч, я думаю, гэта, хутчэй, перадусім тактычная дапамога рэдакцыі «Народнай Волі», якая цяпер аточаная судовымі пазовамі, і наагул пад пагрозай закрыцьця. Што ж тычыцца грамадзкага рэзанансу, дык выпраўленьню іміджу створанага руху, іміджу навасьпечанага палітыка Казуліна, то тут ёсьць вялікае пытаньне.

ДЭПУТАТА РАМУАЛЬДА ЎЛАНА ПАЗБАВІЛІ ПАЎНАМОЦТВАЎ

Сяргей Астраўцоў, Горадня. Дэпутаты Сморгонскага раённага Савету аднагалосна пазбавілі дэпутацкіх паўнамоцтваў прадстаўніца мясцовых дэмакратычных колаў Рамуальда Улана. Ён — прадпрымальнік, у недалёкім мінулым — заснавальнік і рэдактар «Новой газеты Сморгони», для закрыцьця якой улады зрабілі шмат намаганьняў.

Летась спадара Улана засудзілі да двух гадоў калёніі — пасьля таго, як ён, едучы на машыне, па неасьцярожнасьці зьбіў жанчыну на ровары. якая засталася жывой. Паводле сморгонскага праваабаронцы Алеся Дзергачова, экспэрты прызналі Улана невінаватым у здарэньні, і прысуд быў неапраўдана жорсткім. У жанчыны была зламана ключыца і пашкодзаны пазваночнік, у рашэньні суду гаварылася, што яна атрымала інваліднасьць. Для параўнаньня: летась міліцыянт у Слоніме зьбіў насмерць дзяўчыну і ўцёк зь месца здарэньня, суд пакараў яго абмежаваньнем волі — гэтак званай «хіміяй».

Летась Улану паводле амністыі скасавалі адзін год пакараньня. У калёнію ён ня трапіў, а сёлетня ўвогуле падпадаў пад амністыю, абвешчаную да Дня перамогі. Паводле Дзергачова, дакумэнты аб амністыі Улана і — адпаведна поўным скасаваньні тэрміна пакараньня суд павінен быў разгледзець напярэдадні сэсіі райсавету, але судовое паседжаньне не адбылося. А 22 чэрвеня спадара Улана пазбавілі дэпутацкіх паўнамоцтваў.

ЦІ БУДЗЕ ПРЫВАТНЫМ ПРАДПРЫМАЛЬНІКАМ ЛЯГЧЭЙ ПРАЦАВАЦЬ ПА НОВЫМ ПРЭЗЫДЭНЦКІМ УКАЗЕ?

Валер Карбалевіч, Менск. *Новая перадача сэрыі "Экспэртмы-за Свабоды". Удзельнікі: намеснік кіраўніка Віцебскай абласной філіі аб'яднання "Пэрс-пэктыва" Барыс Элькін зь Віцебску і юрыст Сяргей Балыкін зь Менску.*

(Валер Карбалевіч:) "Ужо колькі дзён Беларускае тэлебачаньне распавядае пра тое, які важны ўказ выдаў Лукашэнка і як задаволеныя ім прадпрымальнікі. У пэўным сэнсе ў гэтым дакумэнце сапраўды зроблены крок насустрач прыватным прадпрымальнікам. Адным з галоўных іхных патрабаваньняў падчас страйку ў лютым-сакавіку гэтага году была адмена падатку на даданую вартасьць. Але Лукашэнка падчас сустрэчы з прадпрымальнікамі 10 сакавіка цвёрда заявіў, што гэты падатак плаціць давядзецца. І ягоны ўказ ад 24 сакавіка 2005 году таксама прадугледжваў уплату падатку на даданую вартасьць."

Але ў новым указе №285 "Аб некаторых мерах дзеля рэгуляваньня прадпрымальніцкай дзейнасьці" ад 18 чэрвеня фактычна даецца магчымасьць замест гэтага падатку плаціць павышаную стаўку адзінага падатку. Ці можна гэта разглядаць як крок улады насустрач прадпрымальнікам?"

(Барыс Элькін:) "Ва ўладаў адна мэта. Ёй страшна патрабуюцца грошы і хуткія грошы, якія трэба недзе ўзяць. Я б ня стаў казаць, што гэта ёсьць крокам насустрач прадпрымальнікам. У гэтым указе няма захадаў дзеля паляпшэньня становішча прадпрымальнікаў".

(Карбалевіч:) "Хачу ўдакладніць, што для прадпрымальніка лепш: плаціць павышаны адзіны падатак альбо падатак на даданую вартасьць?"

(Элькін:) "Па вялікім рахунку, розьніцы няма. Альбо заплаціць падатак на даданую вартасьць зь вялікаю колькасьцю папераў і разарыцца, альбо заплаціць вялікі адзіны падатак і разарыцца. Фінал у п'есы адзін".

(Сяргей Балыкін:) "Паводле новага ўказу плаціць давядзецца больш прыкладна ў тры разы. Падатак на даданую вартасьць можна замяніць адным падаткам у цвёрдых сумах, які вызначаецца па формуле: адзіная стаўка падатку памножаная на тры."

Прадпрымальнікам давядзецца падняць цэны на свае тавары. Шмат хто зь іх пакіне бізнэс. Але ўсё ж плаціць адзіны падатак у цвёрдай суме лепш, чым вылічваць самому падатак на даданую вартасьць, альбо, што яшчэ горш, калі яго вызначаць нейкія кантрольныя органы".

(Карбалевіч:) "Указ прадугледжвае новыя абмежаваньні ў дзейнасьці прыватных прадпрымальнікаў. Так ім забараняецца мець больш за чатыры гандлёвыя і іншыя аб'екты, уключаючы транспартныя сродкі. Як гэта можна пракаментваць?"

(Элькін:) "У выніку ўказу прадпрымальнікам стала горш. Дзяржава ўсімі сродкамі абмяжоўвае прыватную ініцыятыву, умешваецца ў эканамічныя працэсы, якія самарэгулявальныя. Як я разумею, пастаўленая мэта зьнішчыць прыватную ініцыятыву. І пад гэты плян зьявіўся такі ўказ. Адзін прыклад з прыватнымі крамамі. Яны плацяць 78% падаткаў, а дазволена нацэнка — 30%. І аддзел цэнаў аблвыканкаму можа зачыніць усе прыватныя крамы, пазбавіць ліцэнзіі за два тыдні, таму што яны ўсе вымушаныя парушаць правілы цэнаўтварэньня."

Што тычыцца абмежаваньня ў валоданьні чатырма аб'ектамі. Дасюль моцнага кантролю ў абмежаваньні мець ня больш за трох наёмных супрацоўнікаў не было, то цяпер ён зьявіцца. І калі ўбачаць парушэньні ў колькасьці супрацоўнікаў ці аб'ектаў, то прадпрымальніка пазбавяць ліцэнзіі".

(Балыкін:) "Гэтыя абмежаваньні ў чатыры аб'екты я лічу самым небясьпечным у гэтым указе. Дадзены ўказ замяніў дэкрэт №4, які страціў сваю сілу. Новыя абмежаваньні пашырыліся і сталі больш жорсткімі. Невядома, як будзе рэалізавана гэтае абмежаваньне на чатыры аб'екты на практыцы. Не выключаю такой трактоўкі гэтага палажэньня, што прадпрымальнік можа мець альбо чатыры шапікі, альбо тры шапікі і склад, альбо адзін шапік, два аўтамабілі і адзін склад."

Таксама небясьпечным зьяўляецца тое, што ўказ уводзіць новыя жорсткія штрафы. Уводзіцца абавязковае запаўненьне кнігі ўліку тавараў. І любыя **недакладнасьці ва ўліку караюцца штрафам да 50 базавых адзінак**. Калі прадпрымальнік ня мае на працоўным месцы копіі дакумэнту аб уплаце

адзінага падатку, то можа быць аштрафаваны на пяць базавых адзінак. І такіх прыкладаў шмат. Усё гэта сьведчыць пра тое, што ўлада імкнецца закруціць гайкі, паставіць прадпрымальнікаў у больш жорсткія ўмовы. Разумённае эканамічнае праблемаў кіраўніцтвам дзяржавы, Лукашэнкам такое, што прадпрымальнікі павінны быць уключаныя ў нейкі дзяржаўны мэханізм, зьяўляцца "шрубам". І, паводле такіх уяўленьняў, дзяржава павінна кіраваць прадпрымальнікамі адміністрацыйнымі мэтадамі. І гэты ўказ цалкам адпавядае такой дзяржаўнай палітыцы".

(Карбалевіч:) "Якая рэакцыя прадпрымальнікаў на гэты дакумэнт? Якія асноўныя прэтэнзіі да яго, прапановы?"

(Элькін:) "Мы прапануем альтэрнатыву яшчэ з сакавіка. Яе сутнасьць палягае ў арганізацыі па расейскім варыянце — спрошчаная сыстэма мытнага афармленьня і транспартыроўкі грузаў з краінаў (Турэччына, Кітай), дзе тавар купляецца. Але ўлады нашых прапаноў не падтрымалі. Гэты ўказ выклікаў моцную нэгатыўную рэакцыю прадпрымальнікаў. Таму што галоўны яго сэнс — штрафы і забароны. Учора ў Менску пачала працу нарада старшыняў саветаў рынкаў (гэта новыя органы, створаныя паводле папярэдняга ўказу Лукашэнкі), прадстаўнікоў грамадзкіх аб'яднаньняў, прафсаюзаў прадпрымальнікаў. Абмяркоўваецца гэты ўказ. І стаўленьне да ўказу адмоўнае. Таму што немагчыма будзе працаваць, прадпрымальнікі страцяць усё. Распрацоўваецца дакумэнт, які будзе надрукаваны, дасланы ў органы ўлады. Ёсьць надзея, што яшчэ нешта можна зьмяніць да 1 жніўня, зь якога ўказ уступае ў сілу."

Трэба мець на ўвазе такую акалічнасьць. Калі ў Менску прадпрымальнікі яшчэ змогуць выжыць, то, напрыклад, у Віцебску альбо ў малых гарадах (Лёзна, Гарадок і іншых) сытуацыя горшая. Там у насельніцтва мала грошай, а значыць, ня могуць зарабляць і прадпрымальнікі".

(Элькін:) "Дарэчы, учора група тэлежурналістаў з тэлеканалу ОНТ прыехала на нашу прадпрымальніцкую нараду. Яны, нібыта, бралі інтэрвію ў трох прадпрымальнікаў зь невялікіх гарадоў. Я стаяў побач і бачыў, што падчас гэтага інтэрвію быў адключаны мікрафон. Я разумею, здымалі малюнак, каб потым устаіць свае камэнтары".

АДЗНАЧЫЛІ 81-Ы ДЗЕНЬ НАРАДЖЭННЯ ВАСІЛЯ БЫКАВА

У вёсцы Бычкі, дакладней, у мэмарыяльным музэі Васіля Быкава я не была каля году. І, як на мой погляд, зь леташняга адкрыцця там нічога не змянілася: нават драўляная новая хатка, адбудаваная паводле аўтэнтычнага праекту на месцы знесенай хаты сям'і Быкавых, зусім не пацямнела за зіму. Але за гэты час, кажа ўдава малодшага брата пісьменьніка і цяперашняга наглядчыца музэю Антаніна Быкава, тут пабывала вельмі шмат людзей – столькі, колькі ў Бычках, дзе сёння жывуць усяго 23 чалавекі, ня бачылі ўжо даўно.

(Антаніна Быкава:) «Прыяжджаюць! І школьнікі, што ў вандароўкі ходзяць, і з санаторыі “Лясныя азёры” аўтобуса тры, мусіць, былі. Зімой дык дарогу да нас занесла, неяк дабірацца было, а цяпер дык лета. Сястра Васіля стрыечная во прыехала, і пляменьніцы з мужамі. Сястра дык была тут і летась, а гэтыя маладзейшыя – упершыню. Многа, многа сюды хто ездзіць!»

Акрамя сваякоў, у быкаўскім музэі сутрэліся ўчора прадстаўнікі віцебскага абласнога Таварыства беларускай мовы і культурна-асветнага цэнтру імя Язэпа Драздовіча, якім кіруе Ада Райчонок з Шаркоўшчыны. Проста ў музэі яны правялі імпрэзу, прысьвечаную Васілю Быкаву – віцебскі паэт Давід Сімановіч пачытаў вершы, бард Георгі

Станкевіч зь Бешанковічаў прасьпяваў некалькі ўласных песень, старшыня абласной Рады ТБМ Іосіф Навумчык падараваў музэю ксэракопіі малюнкаў Васіля Быкава, якія, дарэчы, будуць уключаныя ў другое выданьне кнігі “Быкаў на “Свабодзе”, і некалькі фотаздымкаў з мінулага года адкрыцця і святкаваньняў 80-х угодкаў Васіля Быкава. Як і ў мінулым годзе, невялічкую экскурсію па мэмарыяльным музэі папрасілі правесці сястру пісьменьніка, Валянціну Быкаву.

(Валянціна Быкава:) «Так, мой брат. Гэта яшчэ пашукаць трэба такога брата! Такі ён быў добры, чулы, такі сумленны быў, што нават бяз сьлёз і гаварыць не магу пра яго.

Спадарыня Валянціна вельмі прачула распаўядала пра свайго брата, згадвалі свайго земляка аднавяскоўцы, і музэйная “Кніга водгукаў” папоўнілася за ўчорашні дзень яшчэ дзесяткам надпісаў удзячных наведнікаў.

Летась у Бычкі прыяжджалі шматлікія прадстаўнікі дзяржаўных уладаў: і раённых, і абласных. Учора прадстаўнікоў улады не было. Вяскоўцы кажуць, што ня бачылі іх тут і цягам году. Зрэшты, як кажа дырэктар Вушацкага музэю, філіяй якога ёсьць музэй у Бычках, Мікалай Кірпіч, раённае начальства амаль перастала цікавіцца быкаўскім музэем ці не адразу пасьля адкрыцця. Спачатку бу-

даўніцтва прысьпешвалі, а цяпер нікога не хвалюе, што нефарбаваныя сьцены так і не апрацаваныя сродкам ад шашалюды іншых шкоднікаў, і што другія рамы для вокнаў дагэтуль ня зробленыя. Цяпер раённае кіраўніцтва рыхтуецца да святкаваньня 100-гадовага юбілею Петруся Броўкі, мэмарыяльны музэй якога таксама месціцца ў Вушацкім раёне. Гэта філія менскага літаратурнага музэю. А што да пэрспэктываў музэю Васіля Быкава, то клопат пра гэта цалкам лёг на плечы вушацкіх “музэйшчыкаў” і перадусім дырэктара Мікалая Кірпіча.

(Кірпіч:) «Як мы тут выкруцімся, я ня ведаю, але мы распрацавалі навуковую канцэпцыю і зробім экспазыцыю па Вушацкім пэрыядзе жыцця Быкава – ад нараджэньня да таго часу, як ён паехаў адсюль вучыцца. Ёсьць добрыя матэрыялы, малюнкi Васіля Быкава, так што зробім!»

Нагадаю слухачам, што гэты месяц у нашым эфіры прысьвечаны Васілю Быкаву. Цяпер некалькі разоў на тыдзень гучыць перадача Аляксандра Лукашука «Лісты на Свабоду» пра яго перапіску з Васілём Быкавым. Сёння ў вечаровым эфіры – чарговая перадача цыклю. А на гэтым тыдні прагучаць і некалькі перадачаў Сяргея Навумчыка, прысьвечаных апошнім тыдням Васіля Быкава.

Браніслава Станкевіч.



АЛЕКСАНДР ЛУКАШЕНКО ПОМИЛОВАЛ ЭКС-УПРАВЛЯЮЩУЮ ДЕЛАМИ ПРЕЗИДЕНТА ГАЛИНУ ЖУРАВКОВУ?

В феврале этого года суд признал ее виновной по ч.4 ст.210 Уголовного кодекса (хищение путем злоупотребления служебными полномочиями, совершенное организованной группой либо в особо крупном размере). В результате ее деятельности государству, по мнению правосудия, был нанесен ущерб в размере более 3 млн долларов. В ходе разбирательства Галина Журавкова виноватой считает себя только перед президентом.

Тем не менее суд, согласившись с прокурором, приговорил ее к 4 годам лишения свободы. Учитывая тяжесть обвинения, вердикт можно назвать относительно мягким. Однако на этом странное благоволение к Журавковой не закончи-

лось. Даже спустя несколько месяцев после суда ее не спешили этапировать в колонию.

По информации «БДГ», неофициально полученной из правоохранительных органов, Александр Лукашенко подписал указ о помиловании своей бывшей соратницы.

Когда же корреспонденты «БДГ» попытались официально подтвердить данные сведения, собеседники в официальных структурах не могли ни подтвердить, ни опровергнуть нашу информацию, хотя, казалось бы, чего уж легче. Единственный внятный ответ был получен от Департамента по исполнению наказаний МВД. Там заявили, что осужденная Журавкова не была в места лишения свободы.

РАЗАМ РОБІМ ВАЛЕЙ-БОЛЬНУЮ ПЛЯЦОЎКУ

Да гэтай высновы прыйшлі актывісты моладзевай ініцыятывы "Разам" з мікрараёна "Весялуха" (вул. Гагарына і іншыя). У сераду пасля працы моладзь мікрараёна "Весялуха" зрабіла планіроўку валебольнай пляцоўкі дзвюма машынамі пяску, а таксама яе разметку з дапамогай вапны. Да

вечара моладзь нацягнула валебольную сетку і сыгралі першы матч. Садзейнічанне ў стварэнні валебольнай пляцоўкі аказала педагог-арганізатар СШ №2 г. Гарадка Л. Фірсава і дэпутат Гарадоцкага райсавету Л. Гаравы. У планах актывістаў арганізацыя спаборніцтваў для моладзі мікрараёна.

ДЫСЦЫПЛІНА КУЛЬГАЕ

У пастухоў і арганізатараў выпасу кароў з Гарадоцкага райаграпрамснабу, якія зараз аб'ядноўвае сем гаспадарак раёну. Асабліва гэта датычыцца ў падраздзяленні "Мічурынскае", дзе на гэтым тыдні двойчы кааператывныя каровы нанеслі шкоду і Гарадоцкаму лясгасу і прыватным агародам в. Міхалі. Пакінутыя без належнага дагляду каровы пашкодзілі пітомнік дэкаратывных раслін лясгасу, а таксама агароды жыхароў в. Міхалі. І ці здолеюць пакрыўджаныя уласнікі атрымаць кампенсацыю, пакуль вялікае пытанне.

ГАРБАЧОЎСКІ СІНДРОМ

Раптоўна праявіўся на тэрыторыі Гарадоцкага раёна. Рашэннем райвыканкама 24 і 26 чэрвеня у гандлёвых кропках забаронен гандаль алкагольнымі напоямі, а таксама півам. Гэта прычына мясцовай улады адбылася ў рэчышчы кампаніі за цвярозыя выпускныя вечары, якая раптоўна звалілася

на Беларусь. Здзіўляе поўная бязглуздасць гэтай меры, бо хто рыхтаваўся да папойкі, той атаварыўся загадзя. Але нашы бюракраты рады выконваць любы загад, абы прагнуцца перад вышэйшым кіраўніцтвам. Гэта было б весела, калі б адбывалася б не ў краіне, дзе мы жывём.

БЕЛАРУСКАЯ СЛУЖБА РАДЫЁ СВАБОДА

Час	кГц/Хвалі
18.00 – 20.00	9865/31, 15460/19
20.00 – 22.00	6150/49, 9865/31
22.00 – 24.00	7165/41, 9865/31
06.00 – 08.00	6140/49, 7190/41

У праграме:

... навіны зь Беларусі і ўсяго сьвету, правы чалавека, апазыцыя, улада, родная мова, эканоміка, культура, эміграцыя, праца

Сярэднія хвалі – 521 м (576 кГц).

Адрас: 220005 Менск – 5, п/с 111.

НАСТРОЙЦЕСЯ НА "СВАБОДУ"!

ВЯЛІКІЯ ТВОРЦЫ ЕЎРАПЕЙСКОЙ СЦЭНЫ

Напалеон (1769-1821)

Войнамі, дыпламатычнымі і дынастычнымі манеўрамі з'яднаў пад сваім скіпетрам цэлую Еўропу. Быў выбітным дзяржаўным арганізатарам. Узмацніў адміністрацыю, рэарганізаваў фінансавую і праўную сістэму, падпарадкаваў сістэму адукацыі дзяржаве. У пераможаных дзяржавах звяртаўся да народу, па-над галовамі манархаў, чым заваяваў папулярнасць.

Арыстыд Брыян (1862-1932)

Французскі палітык, парламентарый, пасол у Палаце Прадстаўнікоў, лаўрэат Нобелеўскай Прэміі Міру, 10-кратна выконваў функцыі прэьера Францыі.

У 1927 г. прыняў ганаровае старшынства Саюзу Панеўрапейскага, які быў утвораны Рыхардам Кадэнхофам-Калергі. Сваю палітычную дзейнасць прысвяціў ідэі палітычнага аб'яднання Еўропы.

"Аб'яднацца, каб магчы жыць і расквітаць; гэта абсалютная неабходнасць, перад якой сёння стаяць народы Еўропы".

"Думаю, што паміж народамі, якія геаграфічна згрупаваныя, як народы Еўропы, павінна існаваць нешта падобнае да федэральнага саюзу; гэтыя народы павінны кожны момант мець магчымасць завязвання кантактаў, дыскусіі аб сваіх інтарэсах, прыняцця супольных рашэнняў, якія дазволілі бы ім у пэўны момант аказаць супраціўленне небяспечным сітуацыям, калі б такія паўсталі. Я хацеў бы прыкласці ўсе намаганні, каб збудаваць менавіта такі саюз".

Альчід дэ Гасперы (1881-1954)

У 1945-1952 быў прэьерам Італіі. Шмат гадоў прысвяціў дапрацаванню праекту аб'яднанай Еўропы. Галоўнай думкай яго дзеянняў было імкненне да абароннай супольнасці як элементу, які забяспечвае мір і прадухіляе грамадзянскія войны. Прыхільнік і абаронца плюралістычнай дэмакратыі і таксама істотнай ролі парламенту ў інстытуцыянальнай сістэме дзяржавы.

"Мы імкнемся да ўтварэння федэрацыі любячых свабоду еўрапейскіх дзяржаў, непасрэднага прадстаўніка народаў поруч з прадстаўніцтвам урадаў; еўрапейскіх збройных сілаў, абавязаных на дабравольную рэкрутацыю і адданных кіраўніцтву супольнасці народаў; супольнай праўнай сістэмы і еўрапейскага грамадзянства разам з грамадзянствам дзяржаўным".

Йоган Вільям Баен (1897-1976)

Галандскі палітык, міністр замежных спраў, стваральнік праекту Еўрапейскай эканамічнай супольнасці. Меў уласную канцэпцыю Еўропы. Быў перакананы, што еўрапейская гісторыя створана не толькі з супрацоўніцтва і абмену, але і з войнаў і канфліктаў, аднак прынесла падабенства думак, супольныя каштоўнасці, блізкасць поглядаў на жыццё, супольныя карані цывілізацыі. Лічыў, што Еўропа патрабуе ўлады "наднароднай", незалежнай ад урадаў краін-удзельніц, здольнай да паступовага прыняцця ад іх адказнасці не толькі за галіну эканомікі, але таксама за сацыяльную сферу.

"Кожная новая ідэя свабодна запуская карані, занадта свабодна, каб не выклікаць нецярпення ў тых, хто адкрыў яе першы. Але раз кінутая, набірае жыцця і – калі з'яўляецца добрай – прасяквае незаўважна нават думкі тых, хто найбольш супраціўляецца, развіваецца і дажывае да таго дня, калі становіцца прынятай як відавочная і нармальна".

Заснавальнік і рэдактар: **Леанід Гаравы**.
Адрас: 211573, г. Гарадок, вул. Гагарына, 30Б-16.
Тэл. 8-02139-4-53-33. E-mail: haravy@tut.by

Выдадзена пры падтрымцы Віцебскага аддзялення
ГА «Фонд імя Льва Сапегі»
Распаўсюджваецца бясплатна. Наклад 290 асобнікаў